

टीम ने किया डिंग थाने का निरीक्षण

डिंग मंडी, 29 मार्च (विजय): निशान संस्था की टीम ने डिंग थाने का निरीक्षण किया और आई.एस.ओ. के अंतर्गत बनने वाले आदर्श डिंग थाने के बारे में जानकारी ली। निशान संस्था की टीम का नेतृत्व डायरेक्टर अरिंदमन जीत सिंह ने किया। इस अवसर पर एस.एस.ए. डा अजय कुमार ने संस्था के सदस्यों का स्वागत किया और आई.जी. अंनत कुमार हुल के मार्गदर्शन में डिंग थाना आदर्श थाने बनाने के बारे में संस्था के सदस्यों को अवगत कराया। उन्होंने संस्था के सदस्यों को बताया कि डिंग थाना को आदर्श थाना बनाने के दिशा में 90 फीसदी तक का कार्य पूरा हो चुका है। डा. अजय कुमार ने बताया कि थाने में शिकायत दर्ज करावाने पर शिकायतकर्ता को तुरंत शिकायत काफी दी जाती है, इसके अलावा थाने का रिकार्ड, पार्क, शिकायत कक्ष, सभा भवन व सफाई के बारे में अवगत कराया। उन्होंने बताया



निशान संस्था के सदस्य डिंग थाने का निरीक्षण करते हुए।

(विजय)

डिंग थाना के अंतर्गत पड़ने वाले गांवों में कमेटीयों का गठन किया गया ताकि छोटे-छोटे झगड़ों का निपटारा गांव में ही हो सके। निशान संस्था के सदस्यों ने आदर्श थाना बनने के दिशा में थाना स्टाफ द्वारा किए जा रहे प्रयास की प्रशंसा की तथा विदेशों के थाने की कार्यप्रणाली

के बारे में अवगत कराया। इस अवसर पर जेनीफर यू.के., मनीषा यू.के., जितेंद्र व डिंग थाना स्टाफ ए.एस.आई. धनसिंह, धर्मवीर, ओमप्रकाश, रतन सिंह, जीत सिंह, शमशेर सिंह, प्रताप सिंह ए.एस.आई., रतन सिंह मुंशी सहित स्टाफ सदस्य मौजूद थे।